



శ్రీమద్-ఆద్యశంకరభగవత్పాద-పరంపరాగత-  
మూలామ్నాయ-సర్వజ్ఞపీఠ-శ్రీ-కాంచీ-కామకోటి-పీఠం  
జగద్గురు-శంకరాచార్యస్వామి-శ్రీమఠసంస్థానమ్

## అమృతసిద్ధియోగ-దేవీ-పారాయణమ్

Announcement regarding parayanam to be done on days of Amritasiddhi  
Yoga as directed by Jagadguru Shri Kanchi Kamakoti Peetadhipati Shri  
Shankara Vijayendra Sarasvati Shankaracharya Swamigal

Time is the basis of all actions. As is well known, actions executed at the proper time bear more fruit.

In the cyclic rotation of time, along with the bad combinations of grahas and nakshatras that indicate the probability of upcoming difficulties, good combinations that grant benefits in multiples also arise. The sages who know this subtle nature of time have done us immeasurable anugraham by telling us about this via shastram. They have shown the way to protect ourselves for times when difficulties may arise, and to attain happiness by making efforts to do good deeds in beneficial times.

Among such good combinations are the Amrita Siddhi yogas of certain weekdays and nakshatras. They are Sunday-Hasta, Monday-Mrigashirsha,

Tuesday-Ashvini, Wednesday-Anuradha, Thursday-Pushya, Friday-Revati, Saturday-Rohini.

आदित्यहस्ते गुरुपुष्ययोगे बुधानुराधा शनिरोहिणी च।  
सोमे च सौम्यं भृगुरेवती च भौमाश्विनी चामृतसिद्धियोगाः ॥

As per the reading सोमश्रवण्याम् in the same verse, Monday-Shravana is also praised as a special yoga. Good deeds performed on such yogas become especially strong in protecting and nourishing us.

For instance, in Devi Atharvashirsha, it is said भौमाश्विन्यां महादेवीसन्निधौ जप्त्वा महामृत्युं तरति, that is, one can cross even a gruesome death by doing parayanam when Tuesday and Ashvini join.

Therefore on these potent days, Shri Acharya Swamigal instructs to perform the following Devi-related parayanas as per achara and tradition and achieve both loka kshemam and one's own kshemam.

- Do parayana of all texts given below as far as possible.
- If unable to do on a single day, it may be done by starting or finishing on the day with Amrita Siddhi yoga.
- This is to be done after completing snanam, sandhyavandanam and other nitya karmanushthanam.

#### Texts for parayanam

1. Durga Saptashati
2. Lalita Sahasranamam
3. Saundarya Lahari
4. Durga Stuti from Virata Parva of Mahabharata (see appendix)
5. Durga Chandrakala Stuti of Appayya Dikshitar (see appendix)
6. Durga Stuti from Bhishma Parva of Mahabharata (see appendix)
7. Durga Pancharatnam, composed by Shri Chandrashekharendra Sarasvati

Shankaracharya Swamigal, 68th Acharya of our Shri Kanchi Kamakoti Moolamnaya Sarvajna Peetam (see appendix)

8. Mahishasura Mardini Stotram

9. Abhirami Anthathi (Tamil)

Naivedyam: Dadhi-annam (curd rice)

Please do the parayanam with sankalpam as given below and receive the Grace of Guru and Devi.

## ॥సంకల్పః॥

మమోపాత్త + ప్రీత్యర్థం భగవత్యాః జగదంబాయాః ప్రసాదేన -

- ఇదానీం లోకే సర్వత్ర ప్రసృతస్య సాంక్రామిక-రోగ-విశేషస్య నిశ్శేషమ్ ఉన్మూలనార్థమ్,
- జనానాం దుర్విచార-నివృత్తి-పూర్వక-సద్విచార-అభివృద్ధ్యర్థం,
- సాధూనాం ధార్మికాణాం చ ధైర్య-విశ్వాస-పుష్టి-సిద్ధ్యర్థమ్, ఆధర్మిక-శక్తీనాం వినాశార్థం,
- తద్-ద్వారా సర్వలోక-క్షేమార్థం
- భారతీయానాం మహాజనానాం విఘ్న-నివృత్తి-పూర్వక-సత్కార్య-ప్రవృత్తి-ద్వారా ఐహిక-ఆముష్మిక-అభ్యుదయ-ప్రాప్త్యర్థమ్, అసత్కార్యేభ్యః నివృత్త్యర్థం
- భారతీయానాం సంతతేః సనాతన-సంప్రదాయే శ్రద్ధా-భక్త్యోః అభివృద్ధ్యర్థం
- సర్వేషాం ద్విపదాం చతుష్పదామ్ అన్యేషాం చ ప్రాణి-వర్గాణామ్ ఆరోగ్య-యుక్త-సుఖ-జీవన-అవాప్త్యర్థమ్
- అస్మాకం సహ-కుటుంబానాం ధర్మ-అర్థ-కామ-మోక్ష-రూప-చతుర్విధ-పురుషార్థ-సిద్ధ్యర్థం వివేక-వైరాగ్య-సిద్ధ్యర్థం

దుర్గాసప్తశతీ-లలితాసహస్రనామ-సౌందర్యలహరీ-విరాటపర్వదుర్గాస్తుతి-దుర్గాచంద్ర-కలాస్తుతి-మహిషాసురమర్దినీస్తోత్ర-అభిరామ్యంతాదిస్తోత్ర-పారాయణం కరిష్యే ।



## క్రోధి-సంవత్సర-అమృత-సిద్ధి-యోగ-దినాని

2024-04-21	Sun	మేషః 8	ఆదిత్యహస్త-యోగః 17:06 ►
2024-05-07	Tue	మేషః 24	భౌమాశ్వినీ-యోగః ►15:31
2024-05-19	Sun	వృషభః 6	ఆదిత్యహస్త-యోగః
2024-06-16	Sun	మిథునమ్ 2	ఆదిత్యహస్త-యోగః ►11:11
2024-06-19	Wed	మిథునమ్ 5	బుధానురాధా-యోగః 17:21 ►
2024-06-24	Mon	మిథునమ్ 10	సోమశ్రావణీ-యోగః 15:52 ►
2024-07-17	Wed	కర్కటః 2	బుధానురాధా-యోగః
2024-07-22	Mon	కర్కటః 7	సోమశ్రావణీ-యోగః
2024-07-26	Fri	కర్కటః 11	భృగురేవతీ-యోగః 14:28 ►
2024-08-14	Wed	కర్కటః 30	బుధానురాధా-యోగః ►12:10
2024-08-19	Mon	సింహః 3	సోమశ్రావణీ-యోగః ►08:08
2024-08-23	Fri	సింహః 7	భృగురేవతీ-యోగః
2024-10-21	Mon	తులా 5	సోమమృగశీర్ష-యోగః 06:48 ►
2024-10-24	Thu	తులా 8	గురుపుష్య-యోగః 06:13 ►
2024-11-18	Mon	వృశ్చికః 3	సోమమృగశీర్ష-యోగః ►15:46
2024-11-21	Thu	వృశ్చికః 6	గురుపుష్య-యోగః ►15:33
2024-12-14	Sat	వృశ్చికః 29	శనిరోహిణీ-యోగః
2025-01-07	Tue	ధనుః 23	భౌమాశ్వినీ-యోగః 17:48 ►
2025-01-11	Sat	ధనుః 27	శనిరోహిణీ-యోగః ►12:27
2025-01-19	Sun	మకరః 6	ఆదిత్యహస్త-యోగః 17:28 ►
2025-02-04	Tue	మకరః 22	భౌమాశ్వినీ-యోగః
2025-02-16	Sun	కుంభః 4	ఆదిత్యహస్త-యోగః
2025-03-16	Sun	మీనః 2	ఆదిత్యహస్త-యోగః ►11:44

## ॥దుర్గాస్తుతిః॥

వైశంపాయన ఉవాచ

విరాటనగరం రమ్యం గచ్ఛమానో యుధిష్ఠిరః|  
అస్తువన్మనసా దేవీం దుర్గాం త్రిభువనేశ్వరీమ్||౧||

యశోదాగర్భసంభూతాం నారాయణవరప్రియామ్|  
నందగోపకులే జాతాం మంగల్యాం కులవర్ధనీమ్||౨||

కంసవిద్రావణకరీమసురాణాం క్షయంకరీమ్|  
శిలాతటవినిక్షిప్తామాకాశం ప్రతి గామినీమ్||౩||

వాసుదేవస్య భగినీం దివ్యమాల్యవిభూషితామ్|  
దివ్యాంబరధరాం దేవీం ఖడ్గఖేటకధారిణీమ్||౪||

భారావతరణే పుణ్యే యే స్మరంతి సదా శివామ్|  
తాన్ వై తారయసే పాపాత్పంకే గామివ దుర్బలామ్||౫||

స్తోతుం ప్రచక్రమే భూయో వివిధైః స్తోత్రసంభవైః|  
ఆమంత్ర్య దర్శనాకాంక్షీ రాజా దేవీం సహానుజః||౬||

నమోఽస్తు వరదే కృష్ణే కుమారి బ్రహ్మచారిణి|  
బాలార్కసదృశాకారే పూర్ణచంద్రనిభాననే||౭||

చతుర్భుజే చతుర్వక్త్రే పీనశ్రోణిపయోధరే|  
మయూరపిచ్ఛవలయే కేయూరాంగదధారిణి||౮||

భాసి దేవి యథా పద్మా నారాయణపరిగ్రహః|  
స్వరూపం బ్రహ్మచర్యం చ విశదం తవ ఖేచరి||౯||

కృష్ణచ్ఛవిసమా కృష్ణా సంకర్షణసమాననా|  
బిభ్రతీ విపులౌ బాహూ శక్రధ్వజసముచ్ఛయౌ||౧౦||

పాత్రీ చ పంకజీ ఘంటీ స్త్రీ విశుద్ధా చ యా భువి|  
పాశం ధనుర్మహాచక్రం వివిధాన్యాయుధాని చ||౧౧||

కుండలాభ్యాం సుపూర్ణాభ్యాం కర్ణాభ్యాం చ విభూషితా|  
చంద్రవిస్ఫర్ధినా దేవి ముఖేన త్వం విరాజసే||౧౨||



ముకుటేన విచిత్రేణ కేశబంధేన శోభినా|  
భుజంగాభోగవాసేన శ్రోణిసూత్రేణ రాజతా||౧౩||

విభ్రాజసే చాబద్ధేన భోగేనేవేహ మందరః|  
ధ్వజేన శిఖిపిచ్ఛానాముచ్ఛితేన విరాజసే||౧౪||

కౌమారం వ్రతమాస్థాయ త్రిదివం పావితం త్వయా|  
తేన త్వం స్తూయసే దేవి త్రిదశైః పూజ్యసేఽపి చ||౧౫||

త్రైలోక్యరక్షణార్థాయ మహిషాసురనాశిని|  
ప్రసన్నా మే సురశ్రేష్ఠే దయాం కురు శివా భవ||౧౬||

జయా త్వం విజయా చైవ సంగ్రామే చ జయప్రదా|  
మమాపి విజయం దేహి వరదా త్వం చ సాంప్రతమ్||౧౭||

వింధ్యే చైవ నగశ్రేష్ఠే తవ స్థానం హి శాశ్వతమ్|  
కాలి కాలి మహాకాలి శీఘ్రమాంసపశుప్రియే||౧౮||

కృతానుయాత్రా భూతైస్త్వం వరదా కామచారిణీ|  
భారావతారే యే చ త్వాం సంస్మరిష్యంతి మానవాః||౧౯||

ప్రణమంతి చ యే త్వాం హి ప్రభాతే తు నరా భువి|  
న తేషాం దుర్లభం కించిత్పుత్రతో ధనతోఽపి వా||౨౦||

దుర్గాత్తారయసే దుర్గే తత్ త్వం దుర్గా స్థుతా జనైః|  
కాంతారేష్వవసన్నానాం మగ్నానాం చ మహార్ణవే|  
దస్యుభిర్వా నిరుద్ధానాం త్వం గతిః పరమా నృణామ్||౨౧||

జలప్రతరణే చైవ కాంతారేష్వటవీషు చ|  
యే స్మరంతి మహాదేవి న చ సీదంతి తే నరాః||౨౨||

త్వం కీర్తిః శ్రీర్ధృతిః సిద్ధిర్ద్విర్విద్యా సంతతిర్మతిః|  
సంధ్యా రాత్రిః ప్రభా నిద్రా జ్యోత్స్నా కాంతిః క్షమా దయా||౨౩||

నృణాం చ బంధనం మోహం పుత్రనాశం ధనక్షయమ్|  
వ్యాధిం మృత్యుం భయం చైవ పూజితా నాశయిష్యసి||౨౪||

సోఽహం రాజ్యాత్పరిభ్రష్టః శరణం త్వాం ప్రపన్నవాన్|  
ప్రణతశ్చ యథా మూర్ధ్నా తవ దేవి సురేశ్వరి||౨౫||

త్రాహి మాం పద్మపత్రాక్షి సత్యే సత్యా భవస్వ నః|  
శరణం భవ మే దుర్గే శరణ్యే భక్తవత్సలే||౨౬||

ఏవం స్తుతా హి సా దేవీ దర్శయామాస పాండవమ్|  
ఉపగమ్య తు రాజానమిదం వచనమబ్రవీత్||౨౭||

### దేవ్యువాచ

శృణు రాజన్మహాబాహో మదీయం వచనం ప్రభో|  
భవిష్యత్సచిరాదేవ సంగ్రామే విజయస్తవ||౨౮||

మమ ప్రసాదాన్నిర్జిత్య హత్వా కౌరవవాహినీమ్|  
రాజ్యం నిష్కుంటకం కృత్వా భోక్తృసే మేదినీం పునః||౨౯||

భ్రాతృభిః సహితో రాజన్ప్రీతిం ప్రాప్స్యసి పుష్కలామ్|  
మత్ప్రసాదాచ్చ తే సౌఖ్యమారోగ్యం చ భవిష్యతి||౩౦||

యే చ సంకీర్తయిష్యంతి లోకే విగతకల్మషాః|  
తేషాం తుష్టా ప్రదాస్యామి రాజ్యమాయుర్వపుః సుతమ్||౩౧||

ప్రవాసే నగరే వాఽపి సంగ్రామే శత్రుసంకటే|  
అటవ్యాం దుర్గకాంతారే సాగరే గహనే గిరౌ||౩౨||

యే స్మరిష్యంతి మాం రాజన్ యథాఽహం భవతా స్మృతా|  
న తేషాం దుర్లభం కించిదస్మిన్ లోకే భవిష్యతి||౩౩||

ఇదం స్తోత్రవరం భక్త్యా శృణుయాద్వా పఠేత వా|  
తస్య సర్వాణి కార్యాణి సిద్ధిం యాస్యంతి పాండవాః||౩౪||

మత్ప్రసాదాచ్చ వః సర్వాన్విరాటనగరే స్థితాన్|  
న ప్రజ్ఞాస్యంతి కురవో నరా వా తన్నివాసినః||౩౫||

ఇత్యుక్త్వా వరదా దేవీ యుధిష్ఠిరమరిందమమ్|  
రక్షాం కృత్వా చ పాండూనాం తత్రైవాంతరధీయత||౩౬||

॥ఇతి శ్రీమన్మహాభారతే విరాటపర్వణి పాండవప్రవేశపర్వణి అష్టమోఽధ్యాయః॥

## ॥దుర్గాచంద్రకలాస్తుతిః॥

వేదోహరీశ్వరస్తుత్యాం విహర్త్రీం వింధ్యభూధరే|  
హరప్రాణేశ్వరీం వందే హంత్రీం విబుధవిద్విషామ్॥౧॥

అభ్యర్థనేన సరసీరుహసంభవస్య  
త్యక్తోదితా భగవదక్షిపిధానలీలామ్|  
విశ్వేశ్వరీ విపదపాకరణే పురస్తాత్  
మాతా మమాస్తు మధుకైటభయోర్నిహంత్రీ॥౨॥

ప్రాజ్ఞిర్ధరేషు నిహితైర్నిజశక్తిలేశైః  
ఏకిభవద్భిరుదితాఽఖిలలోకగుప్తైః |  
సంపన్నశస్త్రనికరా చ తదాయుధస్తైః  
మాతా మమాస్తు మహిషాంతకరీ పురస్తాత్॥౩॥

ప్రాలేయశైలతనయాతనుకాంతిసంపత్ -  
కోశోదితా కువలయచ్ఛవిచారుదేహా|  
నారాయణీ నమదభీష్పితకల్పవల్లీ  
సుప్రీతిమావహతు శుంభనిశుంభహంత్రీ॥౪॥

విశ్వేశ్వరీతి మహిషాంతకరీతి యస్యాః  
నారాయణీత్యపి చ నామభిరంకితాని|  
సూక్తాని పంకజభువా చ సురర్షిభిశ్చ  
దృష్ట్వాని పావకముఖైశ్చ శివాం భజే తామ్॥౫॥

ఉత్పత్తిదైత్యహననస్తవనాత్మకాని  
సంరక్షకాణ్యఖిలభూతహితాయ యస్యాః|  
సూక్తాన్యశేషనిగమాంతవిదః పఠంతి  
తాం విశ్వమాతరమజస్రమభిష్టవీమి॥౬॥

యే వైప్రచిత్తపునరుత్థితశుంభముఖ్యైః  
దుర్భిక్షఘోరసమయేన చ కారితాసు|  
ఆవిష్కృతాస్త్రిజగదార్తిషు రూపభేదాః  
తైరంబికా సమభిరక్షతు మాం విపద్భ్యః॥౭॥



సూక్తం యదీయమరవిందభవాదిదృష్టమ్  
ఆవర్త్య దేవ్యనుపదం సురథః సమాధిః|  
ద్వావప్యవాపతురభీష్టమనన్యలభ్యం  
తామాదిదేవతరుణీం ప్రణమామి మూర్ధ్నా||౮||

మాహిష్మతీతనుభవం చ రురుం చ హంతుమ్  
ఆవిష్కృతైర్నిజరసాదవతారభేదైః |  
అష్టాదశాహతనవాహతకోటిసంఖ్యైః  
అంబా సదా సమభిరక్షతు మాం విపద్యుః||౯||

ఏతచ్ఛురిత్రమఖిలం లిఖితం హి యస్యాః  
సంపూజితం సదన ఏవ నివేశితం వా|  
దుర్గం చ తారయతి దుస్తరమప్యశేషం  
శ్రేయః ప్రయచ్ఛతి చ సర్వముమాం భజే తామ్||౧౦||

యత్పూజనస్తుతినమస్కృతిభిర్భవంతి  
ప్రీతాః పితామహరమేశహరాస్త్రయోఽపి|  
తేషామపి స్వకగుణైర్దదతీ వపూంషి  
తామీశ్వరస్య తరుణీం శరణం ప్రపద్యే||౧౧||

కాంతారమధ్యదృఢలగ్నతయాఽవసన్నాః  
మగ్నాశ్చ వారిధిజలే రిపుభిశ్చ రుద్ధాః|  
యస్యాః ప్రపద్య చరణౌ విపదస్తరంతి  
సా మే సదాఽస్తు హృది సర్వజగత్సవిత్రీ||౧౨||

బంధే వధే మహతి మృత్యుభయే ప్రసక్తే  
విత్తక్షయే చ వివిధే చ మహోపతాపే|  
యత్పాదపూజనమిహ ప్రతికారమాహుః  
సా మే సమస్తజననీ శరణం భవానీ||౧౩||

బాణాసురప్రహితపన్నగబంధమోక్షః  
తద్బాహుదర్పదలనాదుషయా చ యోగః|  
ప్రాద్యుమ్నీనా ద్రుతమలభ్యత యత్ప్రసాదాత్  
సా మే శివా సకలమప్యశుభం క్షిణోతు||౧౪||

పాపః పులస్త్యతనయః పునరుత్థితో మామ్  
 అద్యాపి హర్తుమయమాగత ఇత్యుదీతమ్|  
 యత్యేవనేన భయమిందిరయాఽవధూతం  
 తామాదిదేవతరుణీం శరణం గతోఽస్మి||౧౫||  
 యద్ ధ్యానజం సుఖమవాప్యమనంతపుణ్యైః  
 సాక్షాత్ తమచ్యుతపరిగ్రహమాశ్వవాపుః|  
 గోపాంగనాః కిల యదర్చనపుణ్యమాత్రాః  
 సా మే సదా భగవతీ భవతు ప్రసన్నా||౧౬||  
 రాత్రిం ప్రపద్య ఇతి మంత్రవిదః ప్రపన్నాన్  
 ఉద్బోధ్య మృత్యవధిమన్యథలైః ప్రలోభ్య|  
 బుద్ధ్వా చ తద్విముఖతాం ప్రతనం నయంతీమ్  
 ఆకాశమాదిజననీం జగతాం భజే తామ్||౧౭||  
 దేశకాలేషు దుష్టేషు దుర్గాచంద్రకలాస్తుతిః|  
 సంధ్యయోరనుసంధేయా సర్వాపద్వినివృత్తయే||౧౮||  
 ||ఇతి శ్రీమదప్పయ్యదీక్షితేంద్రవిరచితా దుర్గాచంద్రకలాస్తుతిః సంపూర్ణా||



## ॥దుర్గా-పంచ-రత్నమ్॥

తే ధ్యాన-యోగానుగతా అపశ్యన్  
 త్వామేవ దేవీం స్వగుణైర్నిగూఢామ్|  
 త్వమేవ శక్తిః పరమేశ్వరస్య  
 మాం పాహి సర్వేశ్వరి మోక్షదాత్రి||౧||  
 దేవాత్మ-శక్తిః శ్రుతి-వాక్య-గీతా  
 మహర్షి-లోకస్య పురః ప్రసన్నా  
 గుహా పరం వ్యోమ సతః ప్రతిష్ఠా  
 మాం పాహి సర్వేశ్వరి మోక్షదాత్రి||౨||  
 పరాఽస్య శక్తిర్వివిధైవ శ్రూయసే  
 శ్వేతాశ్వ-వాక్యోదిత-దేవి దుర్గే|  
 స్వాభావికీ జ్ఞానబలక్రియా తే  
 మాం పాహి సర్వేశ్వరి మోక్షదాత్రి||౩||

దేవాత్మ-శబ్దేన శివాత్మ-భూతా  
యత్ కూర్మ-వాయవ్య-వచో-వివృత్యా|  
త్వం పాశ-విచ్ఛేద-కరీ ప్రసిద్ధా  
మాం పాహి సర్వేశ్వరి మోక్షదాత్రి||౪||

త్వం బ్రహ్మ-పుచ్చా వివిధా మయూరీ  
బ్రహ్మ-ప్రతిష్ఠాఽస్యపదిష్ట-గీతా |  
జ్ఞాన-స్వరూపాత్మతయాఽఖిలానాం  
మాం పాహి సర్వేశ్వరి మోక్షదాత్రి||౫||

॥ ఇతి శ్రీ-కాంచీ-కామకోటి-మూలామ్నాయ-సర్వజ్ఞ-పీఠాధీశ్వరైః  
శ్రీమన్మహాదేవేంద్ర-సరస్వతీ-శ్రీచరణాంతేవాసివర్యైః శ్రీమచ్ఛంద్రశేఖరేంద్ర-సరస్వతీభిః  
విరచితం దుర్గా-పంచ-రత్నమ్ ॥



## ॥అర్జున-కృత-దుర్గా-స్తుతిః॥

సంజయ ఉవాచ

ధార్తరాష్ట్రబలం దృష్ట్వా యుద్ధాయ సముపస్థితమ్|  
అర్జునస్య హితార్థాయ కృష్ణో వచనమబ్రవీత్||౧||

శ్రీభగవానువాచ

శుచిర్భూత్వా మహాబాహో సంగ్రామాభిముఖే స్థితః|  
పరాజయాయ శత్రూణాం దుర్గాస్తోత్రముదీరయ||౨||

సంజయ ఉవాచ

ఏవముక్తోఽర్జునః సంఖ్యే వాసుదేవేన ధీమతా|  
అవతీర్య రథాత్పార్థః స్తోత్రమాహ కృతాంజలిః||౩||

అర్జున ఉవాచ

నమస్తే సిద్ధసేనాని ఆర్యే మందరవాసిని|  
కుమారి కాలి కాపాలి కపిలే కృష్ణపింగలే||౪||

భద్రకాలి నమస్తుభ్యం మహాకాలి నమోఽస్తు తే|  
చండి చండే నమస్తుభ్యం తారిణి వరవర్ణిని||౫||

కాత్యాయని మహాభాగే కరాలి విజయే జయే|  
శిఖిపిచ్ఛద్వజధరే నానాభరణభూషితే||౬||

అటశూలప్రహరణే ఖడ్గఖేటకధారిణి|  
గోపేంద్రస్యానుజే జ్యేష్ఠే నందగోపకులోద్భవే||౭||

మహిషాస్మక్ప్రియే నిత్యం కౌశికి పీతవాసిని|  
అట్టహాసే కోకముఖే నమస్తేఽస్తు రణప్రియే||౮||

ఉమే శాకంభరి శ్వేతే కృష్ణే కైటభనాశిని|  
హిరణ్యాక్షి విరూపాక్షి సుధూమ్రాక్షి నమోఽస్తు తే||౯||

వేదశ్రుతి మహాపుణ్యే బ్రహ్మణ్యే జాతవేదసి|  
జంబూకటకచైత్యేషు నిత్యం సన్నిహితాలయే||౧౦||

త్వం బ్రహ్మవిద్యా విద్యానాం మహానిద్రా చ దేహినామ్|  
స్కందమాతర్భగవతి దుర్గే కాంతారవాసిని||౧౧||

స్వాహాకారః స్వధా చైవ కలా కాష్ఠా సరస్వతీ|  
సావిత్రీ వేదమాతా చ తథా వేదాంత ఉచ్యతే||౧౨||

స్తుతాఽసి త్వం మహాదేవి విశుద్ధేనాంతరాత్మనా|  
జయో భవతు మే నిత్యం త్వత్ప్రసాదాద్రణాజిరే||౧౩||

కాంతారభయదుర్గేషు భక్తానాం చాలయేషు చ|  
నిత్యం వససి పాతాలే యుద్ధే జయసి దానవాన్||౧౪||

త్వం జంభనీ మోహినీ చ మాయా హ్రీః శ్రీస్తభైవ చ|  
సంధ్యా ప్రభావతీ చైవ సావిత్రీ జననీ తథా||౧౫||

తుష్టిః పుష్టిర్మృతిర్ద్రిష్టిశ్చంద్రాదిత్యవివర్ధినీ|  
భూతిర్భూతిమతాం సంఖ్యే వీక్ష్యసే సిద్ధచారణైః||౧౬||

### సంజయ ఉవాచ

తతః పార్థస్య విజ్ఞాయ భక్తిం మానవవత్సలా|  
అంతరిక్షగతోవాచ గోవిందస్యాగ్రతః స్థితా||౧౭||

### దేవ్యువాచ

స్వల్పేనైవ తు కాలేన శత్రూంజేష్యసి పాండవ|  
నరస్త్యమసి దుర్ధర్ష నారాయణసహాయవాన్||౧౮||

అజేయస్త్యం రణేఽరీణామపి వజ్రభృతః స్వయమ్|  
ఇత్యేవముక్త్వా వరదా క్షణేనాంతరధీయత||౧౯||

లబ్ధ్వా వరం తు కౌంతేయో మేనే విజయమాత్మనః|  
ఆరురోహ తతః పార్థో రథం పరమసమ్మతమ్||౨౦||

కృష్ణార్జునావేకరథౌ దివ్యౌ శంఖౌ ప్రదధ్మతుః|  
య ఇదం పఠతే స్తోత్రం కల్య ఉత్థాయ మానవః||౨౧||

యక్షరక్షఃపిశాచేభ్యో న భయం విద్యతే సదా|  
న చాపి రిపవస్తేభ్యః సర్పాద్యాయే చ దంష్ట్రిణః||౨౨||

న భయం విద్యతే తస్య సదా రాజకులాదపి|  
వివాదే జయమాప్నోతి బద్ధో ముచ్యతి బంధనాత్||౨౩||

దుర్గం తరతి చావశ్యం తథా చోరైర్విముచ్యతే|  
సంగ్రామే విజయేన్నిత్యం లక్ష్మీం ప్రాప్నోతి కేవలామ్||౨౪||

ఆరోగ్యబలసంపన్నో జీవేద్వర్షశతం తథా|  
ఏతద్దృష్టం ప్రసాదాత్తు మయా వ్యాసస్య ధీమతః||౨౫||

యత్ర ధర్మో ద్యుతిః కాంతిర్యత్ర హీః శ్రీస్తథా మతిః|  
యతో ధర్మస్తతః కృష్ణో యతః కృష్ణస్తతో జయః||౨౬||

॥ ఇతి శ్రీమన్మహాభారతే భీష్మపర్వణి శ్రీమద్భగవద్గీతాపర్వణి త్రయోవింశోఽధ్యాయః ॥





కాయేన వాచా మనసేంద్రియైర్వా  
బుద్ధ్యాఽఽత్మనా వా ప్రకృతేః స్వభావాత్|  
కరోమి యద్యత్ సకలం పరస్మై  
నారాయణాయేతి సమర్పయామి||

